

КЫРГЫЗ РЕСПУБЛИКАСЫ
ТАЛАС ОБЛУСУ
МАНАС РАЙОНУ
ПОКРОВКА АЙЫЛДЫК
АЙМАГЫНЫН АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
МАНАССКИЙ РАЙОН
АИЛЬНЫЙ КЕҢЕШ ПОКРОВКОГО
АИЛЬНОГО АЙМАКА

Покровка айыл аймагынын айылдык кеңешинин 26-чакырылышынын
6-кезектеги сессиясынын токтому

ТОКТОМ №58

26-октябрь 2023-жыл

Покровка айылы

«Ардактуу атуул» наамын ыйгаруу тартиби тууралуу
жобону бекитүү жөнүндө

Покровка айыл аймагынын «Ардактуу атуулу» наамын ыйгаруунун тартиби жөнүндөгү
жобону карап чыгып, таанышып, талкуулап айылдык кеңеш

ТОКТОМ КЫЛАТ:

1. Покровка айыл аймагынын «Ардактуу атуулу» наамын ыйгаруунун тартиби жөнүндөгү
жобо бекитилсин.
2. Бул токтом каттоого алынып, Кыргыз Республикасынын юстиция Министрлигине
жиберилип, ченемдик укуктук актыларынын реестрине киргизүү жагы айылдык кеңештин
жооптуу катчысы (А.Сарыбаевага) милдеттендирилсин.
3. Токтомдун аткарылышын көзөмөлдөө жагы мыйзамдуулукту, укук тартибин сактоо,
жарандардын укугун, кызыкчылыгын коргоо жана депутаттык этика боюнча комиссиясына
жүктөлсүн.

Төрага



Т.У.Джапаркулов

**Покровка айылдык кеңешинин 2023-жылдын
26-октябрындагы VI кезектеги сессиясынын
№_58_ токтомуна тиркеме**

**Покровка айыл аймагынын “Ардактуу атуулу” наамын ыйгаруунун
тартиби жөнүндө ЖОБО**

1. Жалпы түшүндүрмө

1.1 Бул, Жобо Покровка айыл аймагынын “Ардактуу атуулу” наамын ыйгаруу тартибин аныктайт.

1.2 “Ардактуу атуул” наамы (жергиликтүү жамааттын) – ЖЖнын эң жогорку сыйлыктарынын бири. Айылдык кеңештин токтому менен бекитилген.

Ушул ЖОБОго ылайык айылдык кеңештин төрөгасы же айыл өкмөтүнүн башчысы тарабынан чоң майрамдык иш чараларга карата салтанатуу түрдө коомчулуктун алдында ыйгарылат.

1.3 “Ардактуу атуул” наамын ыйгаруу демилгесине жергиликтүү өзүн өзү башкаруу органдары – айыл өкмөтү, мекеме ишканалардын эмгек жамааты, республикалык коомдук саясий уюмдар жана облустук, райондук мамлекеттик администрациялар, көчөнүн жашоочулары, жеке менчик ишканалардын жамааттары ээ болот.

1.4 “Покровка айыл аймагынын ардактуу атуулу” наамы жергиликтүү жамааттын эң жогорку наамы болуп саналат, ал айыл аймактын өнүгүшүнө өзгөчө салым кошкондугу үчүн Покровка айылдык кеңешинин чечими менен берилет. Покровка айылдык кеңеш “Покровка айыл аймагынын ардактуу атуулу” наамы бар адамдар үчүн атайын жеңилдиктерди, ошондой эле алар үчүн стипендияларды жергиликтүү бюджеттин каражаттарынын чектеринде Кыргыз Республикасынын мыйзамдарына ылайык белгилей алат.

1.5 “Покровка айыл аймагынын ардактуу атуулу” наамын ыйгаруу жөнүндөгү сунуштарды айыл өкмөтү же айылдык кеңеш кабыл алып, арыздарды Жобонун талаптарына ылайык карап чыгат. Тиешелүү документтерин такталгандан кийин жыйынтыгы протоколдоштурулуп, талапкерлерди өзүнүн сунушу менен айылдык кеңешке жөнөтөт.

1.6 Покровка айыл аймагынын “Ардактуу атуулу” наамына талапкерлердин документтери айылдык Кеңештин сессиясында депутаттардын кароосуна коюлуп, жалпы депутаттардын көпчүлүгүнүн добушуна ээ болгон тургундун талапкерлиги колдоого алынды деп эсептелет жана чечим токтом түрүндө чыгарылат;

1.7 Покровка айыл аймагынын “Ардактуу атуулу” наамы бир жылда 4 адамга гана ыйгарылат.

II. Покровка айыл аймагынын “Ардактуу атуул” наамын ыйгаруу үчүн негизги талаптар:

2.1 Покровка айыл аймагына караштуу Покровка, Бала-Саруу, Жайылган, Кара-Арча, Сөгөт айылдарынын социалдык-экономикалык өнүгүшүнө көп жылдар бою чоң салым кошуп, мамлекеттик жогорку сыйлыктарга татыктуу болгон, айылдын ар кандай тармактарында эмгектенген инсандарга;

2.2 Покровка айыл аймагынын өсүп өнүгүшү үчүн, элдин жашоо шартын жакшыртууда өзгөчөлөнгөн ийгиликтерге жетишкен Кыргыз Республикасынын Жогорку Кеңешин депутаттарына;

- СССР дин, Эмгектин, КР нын Баатырларына;
- Улуу Ата-Мекендик согуштун, Афган, Чернобыль, Баткен коогалаңынын катышуучуларына;
- Билим берүү, саламаттыкты сактоодо, маданият, спорт, айыл чарба ж.б. тармактарда жогорку көрсөткүчтөргө жетишкендерге, КР эмгек сиңирген кызматкер деген наам алгандарга;

- Илимий жогорку даражага ээ болгон атуулдарга;
- Ишкана ачып, элди туруктуу жумуш орду менен камсыз кылган ишкерлерге,
- Инвестициялык долбоорлорду тартып, Покровка айыл аймагынын инфраструктурасын жакшыртууга өзгөчө салым кошкон инсандарга
- Ушул аймакта туруктуу 10 жыл жашаган жарандарга жана ж.б берилет.

III. Аймактын “Ардактуу атуулу” наамын ыйгаруунун тартиби

3.1 Покровка айыл аймагынын “Ардактуу атуулу” наамын алган атуулга «Ардактуу атуулу» жазуу лентасы, күбөлүгү жана төш белгиси ыйгарылат.

3.2 Покровка айыл аймагынын “Ардактуу атуулу” төш белгиси жана лентасын даярдоо үчүн кеткен чыгымдар жергиликтүү бюджеттин эсебинен жүргүзүлөт.

3.3 “Ардактуу атуулу” наамы жалпы жыйналыштарда, даталуу күндөрдө жылына бир жолу Покровка айылдык кеңешинин чечими чыккандан кийин тапшырылат.

3.4 “Покровка айыл аймагынын Ардактуу атуулу» наамын ыйгаруу жөнүндөгү сунуш өз талапкерлигин өзү көрсөткөн тараптардан түшсө каралбайт.

3.5 “Ардактуу атуул” наамын ыйгаруу маселесин кароодо төмөндөгү иш кагаздар талап кылынат:

Эгерде “Ардактуу атуул” наамына талапкер жеке жарандар, коомдук уюмдар тарабынан сунушталган болсо:

- Талапкер боюнча ошол көчөдө жашоочулар менен өткөрүлгөн чогулуштун жыйынтык протоколу же токтому;
- чогулушка 18 жаштан жогорку жашаган адамдардын жалпысы катышып, катышуучулардын жалпы санынын көпчүлүгүнүн макулдук берүүсү;
- коомдук (саясий) уюмдардын сунушу, аткарган иштеринин натыйжалары тууралуу кеңири маалыматты камтуу менен;
- паспортунун көчүрмөсү;
- өздүк баракчасы сүрөтү менен, өмүр баяны, эмгек китепчесинин, паспортунун көчүрмөсү;
- мамлекеттик жогорку сыйлыктардын көчүрмөлөрү (грамота, орден, медаль, ардактуу наам ж.б).

Эгерде “Ардактуу атуул” наамына талапкер мекеме, ишканалар тарабынан сунушталган болсо:

- эмгек жамаатынын жалпы чогулушунун протоколу же токтому;
- өмүр баяны, мүнөздөмө, сунуш;
- “Ардактуу атуул” наамы берилүүчү адамдын айылга, анын эл чарбасына сиңирген эмгектери, алган сыйлыктарынын көчүрмөлөрү;
- өздүк баракчасы сүрөтү менен;
- эмгек китепчесинин көчүрмөсү;
- паспортунун көчүрмөсү.

VI Покровка айыл аймагынын “Ардактуу атуулу” наамын жокко чыгаруу

4.1 Покровка айыл аймагынын “Ардактуу атуулу” наамы төмөндөгүдөй учурларда айылдык кеңештин токтому менен жокко чыгарылат:

- Соттун чечими менен кылмыш жоопкерчилигине тартылганда;
- Тиешелүү документтердин туура эместиги ачыкталганда;
- Кыргыз Республикасынын жарандыгынан ажыратылганда.

Жобо 4-пункттан турат жана зарыл учурларда Покровка айыл аймагынын, кеңештин депутаттарынын сунушу менен өзгөртүү жана толуктоолор киргизилиши мүмкүн.

Покровка айылдык кеңешинин
жооптуу катчысы:

А.Д.Сарыбаева